



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 333 - திருவள்ளூர் ஆண்டு 2056 - ஆனி 29 - ஞாயிற்றுக்கிழமை 13 ஜூலை 2025 - வெளியூர் 40 பக்கங்கள் Established : 10.8.1942 - Volume : 83 - Issue 333 : Thiruvalluvar Year - 2056 - Aani 29 - Sunday 13 July 2025 - Dak 40 Pages ₹ 5.00

“ஓரணியில் தமிழ்நாடு” உறுப்பினர் சேர்க்கைத் திட்டம்!

விறுவிறுவென இதுவரை 77,34,937 பேர் இணைந்துள்ளனர்!



கழகத் தலைவர், முதலமைச்சர் மு.க.ஸ்டாலின் அவர்கள் நேற்று (12.7.2025) சென்னை, அண்ணா அறிவாலயத்தில் கழக தகவல் தொழில்நுட்ப அணியால் புதிதாக அமைக்கப்பட்டுள்ள கட்டுப்பாட்டு அறையை (War Room) திறந்து வைத்து, நமது ‘திராவிட மடல்’ அரசின் சாதனைகளை எடுத்துச் சொல்லி, தமிழ்நாட்டின் மண், மொழி, மானம் காக்க திராவிட முன்னேற்றக் கழகத்தில் மக்களை உறுப்பினர்களாகச் சேர்க்கும் “ஓரணியில் தமிழ்நாடு” என்ற மாபெரும் முன்னெடுப்பு திட்டத்தின் செயல்பாட்டை ஆய்வு செய்தார். உடன் கழக தகவல் தொழில்நுட்ப அணியின் செயலாளரும், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சருமான முனைவர் டி.ஆர்.பி.ராஜா, கழக அமைப்புச் செயலாளர் ஆர்.எஸ்.பாரதி, கழக செய்தி தொடர்பு தலைவர் டி.கே.எஸ்.இளங்கோவன், கழக இணை அமைப்புச் செயலாளர் அன்பகம் கலை, தமிழ்நாடு வீட்டுவசதி வாரியத்தின் தலைவர் பூச்சி எஸ்.முருகன், தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் தலைவர் துறைமுகம் காரா மற்றும் கழக நிர்வாகிகள் உள்ளனர்.

கழகத் தலைவர் – முதல்வர் மு.க.ஸ்டாலின் அறிவிப்பு!

சென்னை, ஜூலை 13 – “ஓரணியில் தமிழ்நாடு உறுப்பினர் சேர்க்கைத் திட்டம் விறுவிறுவென நடைபெற்று இதுவரை 77,34,937 பேர் கழகத்தில் தங்களை இணைத்துக் கொண்டுள்ளனர்” என்று கழகத் தலைவர் – முதல்வர் மு.க.ஸ்டாலின் அவர்கள் தெரிவித்துள்ளார்.

இதுகுறித்து கழகத் தலைவர் – முதலமைச்சர் மு.க.ஸ்டாலின் அவர்களின் சமூக வலை தளப் பதிவு வருமாறு:-

நமது ‘திராவிட மடல்’ அரசின் சாதனைகளை எடுத்துச் சொல்லி, தமிழ்நாட்டின் மண், மொழி, மானம் காக்க திராவிட முன்னேற்றக் கழகத்தில் உறுப்பினர்களாக இணைய விருப்பமுள்ளதா என்று

கேட்கும்போது, “அரசின் திட்டங்கள் அன்றாட வாழ்விலும், குடும்பத்தில் உள்ள ஒவ்வொருவருக்கும் பயனளிக்கிறது. அதேசமயம் அ.தி.மு.க. பா.ஜ.க. உள்ளிட்ட எதிர்க்கட்சிகள் அமைத்துள்ள கூட்டு எண்பது, கூட்டணியல்ல; தமிழ்நாட்டை தமிழ்நாட்டின் ஒற்றுமையைச் சிதைத்து, மீண்டும் நூறாண்டுகளுக்குப் பின்னோக்கித் தள்ளுவதற்கான சதித்திட்டம் என்பதை நாங்கள் உணர்ந்தே இருக்கிறோம்” என்று தெளிவாக எடுத்துச் சொல்லி ஓரணியில் தமிழ்நாடு என இணைகின்றனர் தமிழ்நாடு மக்கள்!

இந்த முன்னெடுப்பைக் கண் காணிப்பதற்காக அண்ணா அறிவாலயத்தில் DMK iTwing அமைத்துள்ள “War Room”ஐத் திறந்து வைத்தேன்.

விறுவிறுவென நடைபெற்று வரும் ‘ஓரணியில் தமிழ்நாடு’ பரப்புரையில் இதுவரை 77,34,937 பேர் (49,11,090 புதிய உறுப்பினர்கள்) தமிழ்நாட்டின் மண், மொழி, மானம் காக்கக் கழகத்தில் தங்களை இணைத்துக் கொண்டுள்ளனர்.

கருர் மாவட்டம் முன்னணி!

அதிகபட்சமாக, கருர் மாவட்டக் கழகத்தினர் 41% வாக்காளர்களை உறுப்பினர்களாகச் சேர்த்து முன்னணி வகிக்கின்றனர். அவர்களை முந்தும் வகையில் பிற மாவட்டக் கழகத்தினரும் மும்முரம் காட்டிக் கேட்டுக்கொள்கிறேன்.

இவ்வாறு கழகத் தலைவர் – முதல்வர் மு.க.ஸ்டாலின் அவர்கள் தமது சமூக வலை தளத்தில் பதிவிட்டுள்ளார்.

இந்திய தேர்தல் ஆணையம்

பா.ஜ.க.வின் அணியாகச் செயல்படுகிறது!

புவனேஸ்வர், ஜூலை 13 – இந்திய தேர்தல் ஆணையம் தனக்கான பணியை செய்யாமல், பா.ஜ.க.வின் அணியாகச் செயல்படுவதாக மக்களவை எதிர்க்கட்சித் தலைவர் ராகுல்காந்தி குற்றஞ்சாட்டியுள்ளார்.

ஒடிசா மாநிலம் புவனேஸ்வரில் காங்கிரஸ் கட்சி சார்பில் நடைபெற்ற பேரணியில் பங்கேற்று பேசிய மக்களவை எதிர்க்கட்சித் தலைவர் ராகுல்காந்தி, அரசியலமைப்பு மீது, பா.ஜ.க. அரசு தொடர்ந்து தாக்குதல் நடத்தி வருவதாக கூறினார்.

கடந்த வியாழக் கிழமை இந்தியா கூட்டணி சார்பில் ஆலோசனைக் கூட்டம் நடைபெற்றதாகவும், அதில் பிகாரில் வாக்குகளை பா.ஜ.க. அபகரிப்பதைத் தடுக்க வேண்டும் என முடிவு செய்யப்பட்டுள்ள

ராகுல்காந்தி குற்றஞ்சாட்டு!



தாக்கும் அவர் தெரிவித்தார்.

தேர்தல் ஆணையம் அதன் வேலையைச் செய்வதில் தாமதமாகி, பா.ஜ.க.வின் நலனுக்காக வேலை செய்து கொண்டிருப்பதாக குற்றஞ்சாட்டினார்.

தொடர்ந்து பேசிய ராகுல்காந்தி, பிரதமர் மோடியை தொழிலதிபர் அதானி இயக்கி வருவதாக குற்றஞ்சாட்டினார். ஒடிசா, சத்தீஸ்கர் அரசுகளை தொழிலதிபர் அதானி இயக்கி

வருவது போல், பிரதமரையும் இயக்கி வருவதாக விமர்சித்த ராகுல, ஸ்ரீ ஜெகன்னாதர் கோவில் ரதம் கூட, அதானி குடும்பத்தினருக்காக நிறுத்தி வைக்கப்படுவதாக கண்டனம் தெரிவித்தார்.

மகாராஷ்டிராவை போன்று பிகாரிலும் வாக்குகளை பா.ஜ.க. களவாட முயற்சிக்கிறது இதற்கான அனைத்து வழிகளையும் தேர்தல் ஆணையம் சாத்தியப் படுத்தியுள்ளது இந்திய தேர்தல் ஆணையம் பா.ஜ.க.வின் அங்கமாகச் செயல்படுகிறது தேர்தல் ஆணையத்திற்கான பணியை அது ஒருபோதும் செய்யவில்லை மக்களவை, சட்டப்பேரவை தேர்தலுக்கு இடையே ஒருபோது வாக்காளர்கள் புதிதாக சேர்ந்துள்ளனர் இந்த வாக்காளர்கள்

எங்கிருந்து வந்தனர் என தேர்தல் ஆணையத்திடம் கேட்டும் உரிய பதில் கிடைக்கவில்லை.

பிரதமர் நரேந்திர மோடியை இயக்குவது அதானி ராகுல் காந்தி ஒடிசா, சத்தீஸ்கர் மாநிலங்களில் எங்கு பார்த்தாலும் அதானி அதானி தான் ஒடிசா அரசை அதானி இயக்குகிறார். அதை போல் பிரதமர் மோடியையும் அதானி இயக்கி வருகிறார்.

ஜெகன்னாதர் கோவிலின் ரதமும் அதானி மற்றும் அவரது குடும்பத்தினருக்காக நிறுத்தி வைக்கப்படும் இதன் மூலம் நடந்து கொண்டிருப்பது மக்களுக்கான அரசு அல்ல அதானி போன்ற பணக்காரர்களுக்கான அரசு தான் நடந்து கொண்டிருக்கிறது.

இவ்வாறு மக்களவை எதிர்க்கட்சித் தலைவர் ராகுல்காந்தி குற்றஞ்சாட்டியுள்ளார்

“உடன்பிறப்பே வா”! கழக நிர்வாகிகளுடன் முதலமைச்சர் –

கழகத் தலைவர் மு.க.ஸ்டாலின் கலந்தாலோசனை தொடர்ந்து நடைபெறுகிறது!

தனித்தனியாக நிர்வாகிகளுடன் ஆலோசனை!

சென்னை, ஜூலை 13 – “உடன்பிறப்பே வா” கட்சியின் ஆக்கப்பணிகள், தேர்தல் செயல் திட்டங்கள் குறித்து தனித்தனியாக 3 தொகுதிகளைச் சேர்ந்த தி.மு.க. நிர்வாகிகளுடன் முதலமைச்சர் மு.க.ஸ்டாலின் அவர்கள் ஆலோசனை நடத்தினார்.

“ஓரணியில் தமிழ்நாடு” முன்னெடுப்பு குறித்தும் நிர்வாகிகளிடமும், ஒவ்வொரு வாக்குச்சாவடியில் சேர்க்கப்பட்டுள்ள உறுப்பினர் சேர்க்கை குறித்தும் ஆய்வு நடத்தினார்.

கழகத் தலைவரும், முதலமைச்சருமான மு.க.ஸ்டாலின் அவர்கள் “உடன்பிறப்பே வா” எனும் தலைப்பில் தொகுதி வாரியாக தி.மு.க. நிர்வாகிகளை, தனித்தனியாகச் சந்தித்து ஆலோசனை மேற்கொண்டு வருகிறார். இந்த சந்திப்பின்போது, கட்சியின் ஆக்கப்பணிகள், தேர்தல் செயல் திட்டங்கள் குறித்து தி.மு.க. நிர்வாகிகளுடன் ஆலோசனை நடத்துகிறார்.

இந்நிலையில், மூன்று தொகுதிகளைச் சேர்ந்த கட்சியின் நிர்வாகிகளுடன் முதல்வர் மு.க.ஸ்டாலின் அவர்கள் நேற்று ஆலோசனை மேற்கொண்டார்.

சென்னை அண்ணா அறிவாலயத்தில் நடைபெற்ற இந்த கலந்துரையாடலில், மூன்று தொகுதிகளைச் சேர்ந்த ஒன்றிய, நகர, பேரூர் கழக செயலாளர்கள் பங்கேற்றனர்.

அப்போது “ஓரணியில் தமிழ்நாடு” முன்னெடுப்பில் பூத அளவிலான உறுப்பினர் சேர்க்கை குறித்தும் முதலமைச்சர் ஆய்வு செய்தார். தொகுதிகளின் புள்ளி விவரங்களை கையில் வைத்துக் கொண்டு ஒன்றியச் செயலாளர்களிடம் ஒவ்வொரு வாக்குச்சாவடியிலும் சேர்க்கப்பட்டுள்ள உறுப்பினர்கள் குறித்த விவரங்களையும் முதலமைச்சர் மு.க.ஸ்டாலின் கேட்டறிந்தார்.

“ஓரணியில் தமிழ்நாடு” உறுப்பினர் சேர்க்கை பணிகள்! இதனிடையே, “ஓரணியில்

தமிழ்நாடு” உறுப்பினர் சேர்க்கை பணிகள் குறித்து சென்னை அண்ணா அறிவாலயத்தில் கழகத் தலைவரும், முதலமைச்சருமான மு.க.ஸ்டாலின் அவர்கள் ஆய்வு செய்தார்.

அண்ணா அறிவாலயத்தில் செய்யப்படும், தி.மு.க. தகவல் தொழில்நுட்ப அணியின் அலுவலகத்தில் “ஓரணியில் தமிழ்நாடு” பணிகள் குறித்து முதலமைச்சர் கேட்டறிந்தார்.

நாடாளுமன்ற தி.மு.க. குழுத் தலைவரும், கழகத் துணைப் பொதுச் செயலாளருமான கனிமொழி கருணாநிதி உடனிருந்தார்.

மேலும், கழகத் துணைப் பொதுச் செயலாளர் ஆ.ராசா, அமைச்சர் டி.ஆர்.பி.ராஜா, கழக அமைப்புச் செயலாளர் ஆர்.எஸ்.பாரதி, இணை அமைப்புச் செயலாளர் அன்பகம் கலை, தலைமை நிலையச் செயலாளர் பூச்சி எஸ்.முருகன் உள்ளிட்டோரும் உடனிருந்தனர்.

‘ஒரே நாடு - ஒரே தேர்தல்’ திட்டம்!

நீதிமன்றத்தால் ரத்து செய்யப்பட வாய்ப்பு!

புதுடெல்லி, ஜூலை 13 – “ஒரே நாடு ஒரே தேர்தல்” திட்டத்திற்கான மசோதாக்களில் பல்வேறு குறைபாடுகள் உள்ளதாகவும், மசோதாக்கள் நிறைவேற்றப்படால் நீதிமன்றத்தால் ரத்து செய்யப்பட வாய்ப்புள்ளதாகவும் உச்சநீதிமன்ற முன்னாள் தலைமை நீதிபதிகள் கருத்து தெரிவித்துள்ளனர்.

ஒரே நாடு ஒரே தேர்தல் மசோதா குறித்து ஆய்வு செய்ய அமைக்கப்பட்டுள்ள நாடாளுமன்ற கூட்டுக்குழுவின் கூட்டம் டெல்லியில் நடைபெற்றது. இதில் கருத்து தெரிவிக்க உச்சநீதி

உச்சநீதிமன்ற முன்னாள் நீதிபதிகள் கருத்து!

மன்றத்தின் முன்னாள் தலைமை நீதிபதிகளான டி.ஓ.யு.சுந்தரகாந்தி, ஜே.எஸ்.கெஹர் ஆகியோர் அழைக்கப் பட்டிருந்தனர். ஒரே நாடு ஒரே தேர்தல் திட்டத்தை செயல்படுத்த தாக்கல் செய்யப்பட்டுள்ள இரண்டு மசோதாக்களிலும் பல்வேறு குறைபாடுகள் உள்ளதாக அவர்கள் குறிப்பிட்டனர்.

ஒரே நாடு ஒரே தேர்தல் திட்டத்தை செயல்படுத்த தேர்தல்

ஆணையத்திற்கு கட்டுப்பாட்டு அறிவு காரங்களை வழங்கக்கூடாது. தற்போதைய மசோதாவில் தேர்தல் ஆணையத்துக்கு வழங்கப்பட்டுள்ள வானளாவிய அதிகாரங்களை கட்டுப்படுத்த உரிய நடைமுறைகள் தேவை. தற்போதைய நிலையில் மசோதா நிறைவேற்றப்படால் அது நீதிமன்றத்தால் ரத்து செய்யப்படுவதற்கான வாய்ப்பு உள்ளது.

எனவே, மசோதாக்களில் உரிய

திருத்தங்களை மேற்கொள்ள வேண்டும் என்று நீதிபதிகள் இருவருமே வலியுறுத்தினர். ஐந்து ஆண்டுகளாக தேர்வு செய்யப்பட்ட எந்த மாநில அரசையும் எக்காரணம் கொண்டும் பாதியில் கலைக்கக் கூடாது என்று ஜே.எஸ்.கெஹர் அறிவுறுத்தினார். தேர்வு செய்யப்பட்ட அரசு நல்லாட்சி வழங்குவதற்கு 5 ஆண்டுகளை முழுமையாக வழங்க வேண்டும் என்று அவர் கேட்டுக் கொண்டார்.



கழகத் தலைவர், முதலமைச்சர் மு.க.ஸ்டாலின் அவர்கள் நேற்று (12.7.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளைச் சந்திக்கும் நிகழ்வில், திண்டுக்கல், வேப்பனா, வேடசந்தூர் ஆகிய சட்டமன்றத் தொகுதிக்குட்பட்ட கழக நிர்வாகிகளை தனித்தனியாகச் சந்தித்து பேசினார். அப்போது கழக நிர்வாகிகளுக்குப் புத்தகத்தையும் வழங்கினார்.